

திண்டுக்கல் லியோனியின் குரல், ஒலிக்கத் தொடங்கிய, 50-ஆம் ஆண்டு விழா:

## தமிழ் - நகைச்சுவையில் சிம்மாசனம் போட்டு அமர்ந்திருக்கும் திண்டுக்கல் லியோனியின் தமிழ்ப்பணி தொடரடும்!

சென்னை கலைவாணர் அரங்கில், நடைபெற்ற விழாவில்

துணை முதலமைச்சர் உதயநிதி ஸ்டாலின் வாழ்த்துரை!

சென்னை, பிப்.2 - சென்னை, கலைவாணர் அரங்கில், 'நகைச்சுவைத் தென்றல்' திண்டுக்கல் லியோனியின் குரல், தமிழ்நாட்டில் ஒலிக்கத் தொடங்கி, 50 ஆண்டுகள் ஆவதைக் கொண்டாடும் வகையில், நேற்று முன்தினம் மாலை நடைபெற்ற விழாவில் துணை முதலமைச்சர் உதயநிதி ஸ்டாலின் பங்கேற்று வாழ்த்திப் பேசினார். அப்போது அவர் "தமிழுக்கும் நகைச்சுவைக்கும் சிம்மாசனம் போட்டு, அமர்ந்திருக்கும் அண்ணன் லியோனி அவர்களின் தமிழ்ப்பணி தொடரடும். வரவிருக்கும் சட்டமன்றத் தேர்தலிலும் கழகத்தின் சாதனைகளை மக்களிடம் கொண்டு சேர்க்கும் கடமையை, அவர் சிறப்பாகச் செய்யட்டும்" என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய வாழ்த்துரை வருமாறு: 50 ஆண்டுகால பட்டமன்ற நினைவுகளைப் பெருமைப்படுத்தும் வகையில், இந்தநிகழ்ச்சியைச் சிறப்பாக ஏற்பாடு செய்துள்ள அண்ணன் லியோனி அவர்களின் மகன் சிவா அவர்களையும், அவரின் குடும்பத்தினரையும், ரசிகர்களையும் மனதார வாழ்த்துகிறேன். அமைச்சர் அண்ணன் சேகர் பாபு, இங்கே வாழ்த்திய கவிஞர் சகோதரர் சினைகல், கவிஞர் காந்தி மற்றும் வருகை தந்துள்ள அனைவருக்கும் வணக்கம். முதலில் அண்ணன் லியோனி அவர்களுக்கு என்னுடைய நல்வாழ்த்துகளைத் தெரிவித்துக் கொள்கிறேன்.

### லியோனியின் ரசிகள்

இன்று இந்த நிகழ்ச்சியில் கலந்து கொள்வது என்னுடைய கடமை என்ற உணர்வுடன் வந்திருக்கிறேன். ஏனென்றால், இங்கே நான் ஒரு சட்டமன்ற உறுப்பினராகவே, விளையாட்டுத் துறை அமைச்சராகவே அல்லவா துணை முதலமைச்சராகவே கலந்து கொள்ளவில்லை; அண்ணன் லியோனியின் ஒரு ரசிகனாகவே பங்கேற்றுள்ளேன்.

1996-ஆம் ஆண்டு, சரியாக 30 ஆண்டுகளுக்கு முன்பு, லியோனி



அண்ணனின் பட்டமன்றப் பேச்சுகள் மிகவும் புகழ்பெற்றிருந்த காலம். அப்போது நாங்கள் கழகத் தலைவர் தந்தையாருடன் வேளச்சேரி, டாக்டர் சீதாபதி நகரில் வசித்து வந்தோம். ஒவ்வொரு ஆண்டும் பொங்கல் விழாவின் போது, தலைவர் அவர்கள் அந்தப் பகுதி குடியி ருப்போர் சங்கத்திற்கு ஒரு ஆலோசகர் போல இருந்து அனைத்து நிகழ்ச்சிகளையும் முன்னின்று நடத்துவார்.

### மறக்க முடியாது

விளையாட்டுப் போட்டிகள், கோலப் போட்டிகள் எனப் பல நிகழ்ச்சிகள் திட்டமிடப்பட்ட போது, 1996-இல் அங்கிருந்தவர்களும் நானும் தலைவரிடம் சென்று, "திண்டுக்கல் லியோனி என்ற ஒருவர், பட்டமன்றத்தில் மிகவும் சிறப்பாகப் பேசுகிறார். அவரை ஏன் நாம் அழைக்கக் கூடாது?" என்று கேட்டோம். தலைவர் அவர்களும் சம்மதித்து அவரை அழைத்தார். அவர் வந்த அன்று, ஒட்டுமொத்த வேளச்சேரி, சீதாபதி நகரமே ஒரு மிகப்பெரிய திருவிழாக் கோலம் பூண்டிருந்தது. அந்த நிகழ்ச்சியை என்னால் இப்போதும் மறக்க முடியாது.

அன்று தொடங்கிய எங்கனது நட்பு, தலைமுறை கடந்த ஒரு பந்தம், என் தந்தை அண்ணனின் பேச்சை விருப்பி ரசிப்பார். அவருக்கு அண்ணன் மூன்று முத்தங்

கள் கொடுத்ததாகக் கூறினார். இப்போது நான் அந்தப் பாசத்தைப் பெற்றுக்கொண்டேன். அவருக்கு அடுத்த தலைமுறையினரான யுட்யூப் மற்றும் ஃலில் வாசிகள் வரை அண்ணன் இன்று புகழ்பெற்று விளங்குகிறார். இன்னும் சொல்லப்போனால், இங்கே வந்திருக்கும் தமிழ் சுகாதார, கோபி போன்ற இளம் கலைஞர்களுக்கே அவர் சவால் விடுகிறார். தன்னைத் தானே காலத்திற்கேற்ப புதுப்பித்துக் கொள்வதில் அண்ணன் லியோனி ஒரு தலைஞரின் பவள விழா

### கலைஞரின் பவள விழா

அண்ணன் குறிப்பிட்டது போல, அவர் பெற்ற மூன்று முத்தங்களில் முதல் முத்தம் கலைஞர் அவர்களின் பவள விழாவின் போது கிடைத்தது. அப்போது பட்டமன்றப் பேசி முடித்த பின், கலைஞர் வரா தது குறித்து என் தந்தையிடம் அண்ணன் கேட்டார். அதற்குத் தலைவர், "அவர் அப்போதே வந்து விட்டார். அவர் உள்ளே வந்தால் உங்கள் பேச்சுக்கு இடையூறு ஏற்படும் என்று கருதி, பக்கத்து அறையில் அமர்ந்து ஆடிவாடி மூலம் உங்கள் பேச்சை ரசித்துக் கொண்டிருந்தார்" என்றார். கலைஞர், பேராசிரியர் போன்றோர் தன் பேச்சை ரசித்ததை அறிந்து, அவர் நெகிழ்ந்து போனார்.

### முக்கள வீரர்

அன்று அந்த நிகழ்ச்சியை என்

தந்தை இளைஞர் அணிச் செயலாளராக இருந்து நடத்தினார். இன்று நான் அதே இளைஞர் அணிச் செயலாளராக இந்த நிகழ்ச்சியில் கலந்து கொள்வதில் பெருமை கொள்கிறேன். அண்ணன் லியோனி அவர்கள் பட்டமன்றங்கள் வழியாக நகைச்சுவையை வழங்குவது ஒருபுறம் இருந்தாலும், கழகத்தின் கொள்கைகளை மக்களிடம் கொண்டு சேர்ப்பதில் ஒரு முன்கள் வீரராகச் செயல்படுகிறார்.

இளைஞர் அணி நடத்தும் 'அறிவுத் திருவிழா' முதல் பல நிகழ்வுகளில் அவரின் பங்களிப்பு மகத்தானது. குறிப்பாக, கொரோனா பேரிடம் தொடங்குவதற்கு முன்பு தஞ்சாவூரில் நாங்கள் நடத்திய 'பொய் பட்டமன்ற நிகழ்ச்சியில் அவர் ஆற்றிய உரை இன்றும் நினைவில் உள்ளது. அதேபோல, தமிழகம் முழுவதும் பயணம் செய்து சிறந்த இளம் பேச்சாளர்களைத் தேர்வு செய்து, அவர்களுக்குப் பேருதவி புரிந்தார். அதற்கு இந்த மேடையில் அவருக்கு நன்றியைத் தெரிவித்துக் கொள்கிறேன்.

### வளர்ந்த கதை சொல்லவா?

அவருடைய 'வளர்ந்த கதை சொல்லவா?' என்ற நூலில், கலைஞருடன் அவருக்கு ஏற்பட்ட முதல் தொடர்பு பற்றி நெகிழ்ச்சியாகக் குறிப்பிட்டுள்ளார். நெல்லைப் பகுதியில் ஒரு நாள், இவரை ஏமாற்றிய செய்தியைப் பார்த்துவிட்டு, கலைஞர் அவர்களே தொலைபேசியில் அழைத்து நலம் விசாரித்துள்ளார். தமிழ்தான் அவர்கள் இருவரையும் இணைத்தது.

தமிழுக்கும் நகைச்சுவைக்கும் சிம்மாசனம் போட்டு, அமர்ந்திருக்கும் அண்ணன் லியோனி அவர்களின் தமிழ்ப்பணி தொடரடும். வரவிருக்கும் சட்டமன்றத் தேர்தலிலும் கழகத்தின் சாதனைகளை மக்களிடம் கொண்டு சேர்க்கும் கடமையை, அவர் சிறப்பாகச் செய்வார் என்ற நம்பிக்கையோடு, இந்த இனிய வாய்ப்பிற்கு நன்றி கூறி விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் வாழ்த்திப் பேசினார்.



மாணவர்க்கு கழக செயலாளர் கே.கே.செல்லப்பாண்டியன் தலைமையில் புதுக்கோட்டை வடக்கு மாவட்ட தி.மு.க. மாணவரணி சார்பில் புதுக்கோட்டையில் மொழிப்போர் தியாகிகளுக்கு வீரவணக்க நாள் பொதுக்கூட்டம் நடைபெற்றது. இக்கூட்டத்தில் குத்தலம் அன்பழகன் - துரை.தமிழ்ச்செல்வன் சா.சஸ் ரீனா பிரதவுள் சிறப்புரையாற்றினர். இதில் கழக நிர்வாகிகள் பங்கேற்றனர்.

## கே.கே.செல்லப்பாண்டியன் தலைமை! புதுக்கோட்டை வடக்கு மாவட்ட தி.மு.க. மாணவரணி சார்பில் புதுக்கோட்டையில் மொழிப்போர் தியாகிகளுக்கு வீரவணக்க நாள் பொதுக்கூட்டம்!

குத்தலம் அன்பழகன் - துரை.தமிழ்ச்செல்வன் - சா.சஸ் ரீனா பிரதவுள் சிறப்புரை!

புதுக்கோட்டை, பிப்.2 -

புதுக்கோட்டை வடக்கு மாவட்ட மாணவரணி சார்பில் "மொழிப்போர் தியாகிகளுக்கு வீரவணக்கம் நாள்" பொதுக்கூட்டம் மாவட்ட கழக செயலாளர் வழக்கறிஞர் கே.கே.செல்லப்பாண்டியன் தலைமையில் மாவட்ட மாணவரணி அமைப்பாளர் கே.எஸ். ச. இளையகுரியன் வரவேற்பில், மாவட்ட மாணவரணி துணை அமைப்பாளர்கள் செ.பிரசன்னா, ஆர்.ரெத்தினசபாபதி, சிப்பி.சதீஸ் குமார், கே.ஆன்னாதுரை ஆகியோர் ஒருங்கிணைப்பில் புதுக்கோட்டை அண்ணா நிலை அருகில் நடைபெற்றது.

கழக கொள்கை பரப்பு துணைச் செயலாளர் குத்தலம் க.அன்பழகன், தலைமை கழக பேச்சாளர் துரை.தமிழ்ச்செல்வன், கழக இளம் பேச்சாளர்கள் சா.சஸ் ரீனா பிரதவுள், யோ.தமிழினியன் ஆகியோர் வீரவணக்க நாள் பேருரையாற்றினார்கள். முன்னதாக மொழிப்போர் தியாகிகளுக்கு வீரவணக்கம் செலுத்தப்பட்டது. புதுக்கோட்டை சட்ட

மன்ற உறுப்பினர் டாக்டர் வை.முத்துராஜா, முன்னாள் சட்டமன்ற உறுப்பினர் வி.ஆர்.கார்த்திக் தொண்டைமான், த.சந்திரசேகரன், டாக்டர் அண்ணாமலை ரகுபதி, மேயர் திலகவதி செந்தில், அரு.வீரமணி, டாக்டர் என்.ஆர்.அண்ணாமலை, கே.ஆர்.என்.போஸ், துணை மேயர் எம்.வியாக் அலி, க.மதியழகன், பெ.ராஜேஸ்வரி, கீரை.தமிழ்ராஜா சு.சண்முகம், வே.ராஜேஷ், பூங்குடி எம்.சிவக்குமார், பார்த்தசாரதி, ஒன்றிய கழக செயலாளர்கள் கே.எஸ்.சந்திரன், தவ. பாஞ்சாலன், மு.க. இராமகிருஷ்ணன், எம். பரமசிவம். மு.பி.ம.சத்திய சீலன், ஆர்.ஆர்.எஸ்.மாரி முத்து வெ.முத்துக்கிருஷ்ணன். தென்னலூர் எம். பழனிப்பன், சி.சண்முகம் எம்.கோவிந்தராஜன் மற்றும் என்.சாதத்தையா, உ.முருகேசன், பி.அண்ணாத்துரை, எம்.எம்.பாலு, ஜெயலட்சுமி தமிழ்ச்செல்வன், சி.அரவ் கநாயகம், டி.குசைராஜ், டாக்டர் மு.க.முத்துக் குரப்பன், செந்தாமரை பாலு, வி.ஜி.ஆர்.மணி வண்ணன், தவசுமணி, னன்.வீரைய்யா, கவிவேந்தன், எஸ்.வி.ஆர். ஸ்டாலின் ராஜா, அ.ரெத்தினம், ப.ரெங்கராஜன், மா.மணிவேலன். முத்தழகு பழனிவேலு, சேட்டு (எ) ஷாஜகான், ஏ.இராமலிங்கம், ஆ.ஜேம்ஸ், மு.ராஜதுரை, மு.க.அறிவுடை நம்பி மு.கலைஞர் கருணாநிதி, மாலா ராஜேந்திரதுரை, டாக்டர் கே.என். அமாமலன், வெற்றிச்செல்வன், கை.பழனிச்சாமி, கே.எம்.கே.ரவிக்குமார், எம்.ஏ.எம்.இந்தியாஸ், செ.ரமேஷ், வடவாளம் க.செ.மணிமாறன், அக்கோ செல்வம், செ.கணேஷ், எம்.எஸ்.அஜ்மீர் ராஜா, கே.பிரகாஷ் ராஜ், சுந்தராஜ்

மற்றும் கழக முன்னோடிகள், உள்ளாட்சி பிரதிநிதிகள், மாவட்ட அனிகளின் தலைவர்கள், துணைத் தலைவர்கள் துணை அமைப்பாளர்கள், கழக முன்னோடிகள் செயல்வீரர்கள், மாவட்ட, ஒன்றிய, நகர, பேரூர், வட்டம், கிளைக் கழக நிர்வாகிகள் கலந்து கொண்டு சிறப்பித்தனர். முடிவில் மாவட்ட மாணவரணி துணை அமைப்பாளர் பி. தெய்வானை நன்றி கூறினார்.

தி.மு.க.கழகத்தின் சார்பில் திராவிட மாடல் அரசின் சாதனைகளையும் ஒன்றிய அரசின் வஞ்சகத்தையும் மக்களிடம் எடுத்துச் சொல்லும் வகையில்

## தமிழ்நாடு முழுவதும் "தமிழ்நாடு தலைகுனியாது" - 22 முன்னணி பேச்சாளர்களின் பரப்புரைப் பயணம்!

டி.கே.எஸ்.இளங்கோவன் - நா.எழிலன் - கனிமொழி என்.வி.என்.சோமு பேட்டி!

சென்னை, பிப்.2 - தி.மு.க. கழகத்தின் சார்பில் திராவிட மாடல் அரசின் சாதனைகளையும் ஒன்றிய அரசின் வஞ்சகத்தையும் மக்களிடம் எடுத்துச் சொல்லும் வகையில் தமிழ்நாடு முழுவதும் 'தமிழ்நாடு தலைகுனியாது' பரப்புரைப் பயணம்! \*234 சட்டமன்றத் தொகுதிகளிலும் கழகத்தைச் சேர்ந்த 22 முன்னணி பேச்சாளர்கள் பரப்புரை மேற்கொள்கின்றனர் என கழகச் செய்தித் தொடர்பு தலைவர் டி.கே.எஸ். இளங்கோவன், சட்டமன்ற உறுப்பினர் மருத்துவர் நா.எழிலன், நாடாளுமன்ற உறுப்பினர் கனிமொழி என்.வி.என்.சோமு ஆகியோர் 31.01.2026 அன்று சென்னை அண்ணா அறிவாலயத்தில் செய்தியாளர்களைச் சந்தித்து குறித்த செய்திக் குறிப்பில் தெரிவித்துள்ளனர்.

தமிழ்நாட்டில் இருக்கும் 234 சட்டமன்ற தொகுதிகளுக்கும் சென்று மக்களை சந்தித்து மக்களோடு இருந்து இதுவரை கழகத் தலைவர் மாண்புமிகு தமிழ்நாடு முதலமைச்சர் மு.க. ஸ்டாலின் அவர்கள் தலைமையிலான அரசு தமிழ்நாட்டு மக்களுக்கு என்னென்ன நலத்திட்டங்களைக் கொண்டு வந்திருக்கிறது என்பதை எடுத்துச் சொல்வதற்காக 'தமிழ்நாடு தலைகுனியாது' பரப்புரைப் பயணத்தைத் தலைமை கழகம் அறிவித்திருக்கிறது.

மக்களுடன் இருந்து மக்களோடு வாழ்ந்து மக்களுடைய வீடுகளிலேயே உணவருந்தி அவர்களுக்கு செய்திருக்கின்ற திட்டங்களை விளக்கமாக சொல்லி, திராவிட முன்னேற்ற கழகத்தின் மீது சொல்லப்படுகிற குற்றச்சாட்டுகளைக் களையெடுப்பதற்காக இந்தப் பரப்புரைத் திட்டம் அறிவிக்கப்பட்டுள்ளது. பொதுவாக 2021 ஆம் ஆண்டு கழக அரசு அமைந்த பிறகு மாண்புமிகு முதலமைச்சர் மு.க. ஸ்டாலின் அவர்கள் தலைமையிலான ஆட்சி, அனைத்துதர்ப்பு மக்களுக்கும் பல்வேறு நலத்திட்டங்களை வழங்கி இருக்கிறது. குறிப்பாக கல்வி, மருத்துவம், மகளிர் முன்னேற்றம் ஆகிய மூன்று துறைகளில் அனைத்து மக்களுக்கும் பல நல்ல திட்டங்களை வழங்கி இருக்கிறது.

பள்ளிகளில் இடைநிறுத்தல்களும் வகையில் காலை உணவு திட்டத்தை அறிமுகப்படுத்தியவர் முதலமைச்சர் மு.க. ஸ்டாலின் அவர்கள். காலையில் பிள்ளைகளுக்கு உணவு தயாரித்துக் கொடுக்க சிரமப்படுகிற நிலையை மாற்றும் வகையில் மாணவர்களுக்கு பள்ளிக்கூடத்திலேயே காலை உணவை வழங்கி வருகிறார். இதன் மூலம் இடைநிறுத்தல்கள் எட்டுள்ளன. தமிழ்நாட்டில் உள்ள எட்டுள்ளன. கல்வித் துறையும் என்ற ஒற்றை நோக்கத்தில் இந்த திட்டத்தை முதலமைச்சர்

அறிவித்திருக்கிறார். பல்வேறு பணிகளுக்கு செல்கிற பெண்களுக்குக் கிடைக்கிற ஊதியம் குறைவாக இருக்கும் அதே நேரத்தில் அவர்கள் பயணிக்க வேண்டிய தூரம் அதிகமாக இருக்கும். இது போன்ற நிலையில் பெண்களுக்கு சிரமம் ஏற்படும். இதை தடுப்பதற்காக விடியல் பயணம் என்ற பெயரில் தமிழ்நாட்டு பெண்கள் தங்களுடைய பணிகளுக்குக் கட்டணமின்றி சென்று வருவதற்கான திட்டத்தை அறிவித்தார்.

பெண்கள் பொதுவாக தங்களுடைய தேவைகளுக்காக தங்களுடைய கணவரையோ, பிள்ளைகளையோ நம்பி இருக்க வேண்டிய சூழ்நிலை இருந்தது. அதை தடுப்பதற்காக அவர்களுடைய சுய தேவைகளுக்காக மாதம்தோறும் ரூ.1000 வழங்கும் 'கலைஞர் மகளிர் உரிமைத் தொகை திட்டத்தையும்' முதலமைச்சர் அறிவித்து செயல்படுத்தி வருகிறார்.

மருத்துவமனைக்கு சென்று சிகிச்சை பெற முடியாதவர்களுக்கு 'இலட்சம் தேடி மருத்துவம்' என்ற திட்டத்தை அறிமுகப்படுத்தி அவர்கள் வீட்டுக்கே மருத்துவ உதவியை வழங்கக்கூடிய திட்டத்தையும் அறிவித்து அதுவும் நடைமுறையில் இருக்கிறது.

இப்படி அனைத்து தரப்பிலும் முக்கியமாக கல்வி, மருத்துவம்,

பெண்கள் முன்னேற்றம் உள்ளிட்ட துறைகளில் பல சீரிய திட்டங்களை கழக அரசு வழங்கி வருகிறது. ஆனால், இதற்கு உரிய ஒத்துழைப்பை, ஒன்றிய அரசு வழங்குகிறதா என்றால் இல்லை. குறிப்பாக மாநில அரசுகளின் மிகப்பெரிய நிதி வருவாய் என்பது விற்பனை வரியின் மூலம் காலங்காலமாக கிடைத்து வந்தது. ஆனால் இந்த பாஜக அரசு விற்பனை வரி என்பதையே நிறுத்தி விட்டு ஜிஎஸ்டி என்ற பெயரில் அதிர்வுகளை எடுத்துக்கொண்டு, அதிலிருந்து வரும் வருவாயை மாநிலங்களுக்கு பகிர்ந்து அளிக்கிறது.

நேரடியாக மக்களுக்கு செய்ய வேண்டிய பல திட்டங்களை மாநில அரசுகளின் செயல் வேண்டும். கல்வி, மருத்துவ வசதி, விடுவழங்குதல், உணவு வழங்குதல், பெண்கள் முன்னேற்றம் போன்ற திட்டங்களை எல்லாம் செய்கிற அதிகாரம் இந்திய அரசு சியலமைப்பு சட்டப்படி மாநில அரசின் பட்டியலில் இருக்கிறது. ஆனால் ஒன்றிய அரசுக்கு வெளியுறவு, படைகளை நடத்துவது, விமானம் செலுத்துவது இது போன்ற துறைகளில் அதிகாரம் இல்லாமல் இருக்கிறது. நேரடியாக மக்களுக்கு திட்டமிட்டு நிறைவேற்ற வேண்டிய பொறுப்பில் இருக்கிற மாநில அரசுக்கு நிதி தராமல் வஞ்சிக்கிறது ஒன்றிய அரசு; எதை கேட்டாலும் தர முடியாது என்கிறது.

எங்களுடைய திட்டத்துக்கு கட்டுப்பட்டால்தான் எங்களுடைய கொள்கைகளை ஏற்றுக்கொண்டால்தான் நாங்கள் நிதி தருவோம் என்று ஒரு அமைச்சரே வந்து இங்கே சொல்லி இருக்கிறார். இல்லை என்றால் தராமலே போய் என்று சொல்லி இருக்கிறார்; மாநிலங்களை வஞ்சிக்கிறார்.

இப்படிப்பட்ட அரசு ஒன்றியத்தில் இருக்கும் பொழுது இதையும் மீறி தமிழ்நாடு மக்கள்தான் முக்கியம் என்ற அளவில் தமிழ்நாடு அரசை முதலமைச்சர் மு.க. ஸ்டாலின் அவர்கள் சிறப்பாக நடத்திச் செல்கிறார். ஒன்றிய அரசு துரோகம் செய்கிற அரசாக இருக்கிறது. ஒரு நாட்டின் பிரதமரே இங்கு வந்து எய்ம்ஸ் என்ற ஒரு மருத்துவ கல்லூரியை கட்டுவதற்கு அடிக்கல் நாட்டினார்; இன்றுவரை எய்ம்ஸ் மருத்துவமனை வரவில்லை. மருத்துவ கல்லூரி வரவில்லை என்றால் யாரை ஏமாற்ற பிரதமர் இங்கு வருகிறார் என்பதை புரிந்து கொள்ள வேண்டும்.

பிரதமர் எப்பொழுது வந்தாலும் மக்கள் இவர் இந்த முறை எதை சொல்லி ஏமாற்ற போகிறாரோ என்கிற எண்ணத்தில் இருக்கிறார்கள். அந்த அளவுக்கு ஒன்றிய அரசு தமிழ்நாட்டின் மீது தங்களுடைய வெறுப்பை காட்டுகிறது. தமிழர்கள் இன் பெருமையை சொல்லக்கூடிய தமிழர்களின் தொன்மையை சொல்லக்கூடிய கீழடி ஆய்வை ஏற்று

கொள்ள மறுக்கிறார்கள். தமிழ்நாட்டுக்கு என்று எந்த திட்டத்தையும் வழங்குவதில்லை.

தமிழ்நாட்டுக்கு ரயில்வேயில் இவ்வளவு தந்தோம் என்று சொல்கிறார்கள். ராமேஸ்வரம் ரயில் நிலையத்தை புனரமைப்பதற்கு எட்டு கோடி ரூபாய் ஒதுக்கினார்கள். காசிரயில்நிலையத்தை புனரமைப்பதற்கு 100 கோடி ரூபாய் ஒதுக்கி இருக்கிறார்கள். இப்படி தமிழ்நாட்டுக்கு என்றால் ஒரு வகையில் வட மாநிலங்களுக்கு என்றால் ஒரு வகையிலும் செயல்படுகிற அரசாக ஒன்றிய அரசு இருக்கிறது.

இந்த பாஜக அரசு தமிழ்நாட்டை திட்டமிட்டு புறக்கணிக்கிறது. மதக் கலவரங்களை ஏற்படுத்திவிட்டு, அரசியலமைப்பு சட்டத்தை மீறுகிறது. இந்திய அரசியலமைப்பு சட்டம் பிரிவு 25, மனசாட்சிப்படி நடந்து கொள்ளும் உரிமை, எந்த மதத்தையும் பின்பற்றுவதற்கான உரிமை இவற்றை வழங்கி இருக்கிறது. அது அடிப்படையாக உரிமை. ஆனால் அதை மீறி இந்த நாட்டை மதவாத நாடாக மாற்றும் முயற்சியில் ஒன்றிய அரசு இருக்கிறது. இது போன்ற விஷயங்களில் தேவையில்லாத குழப்பத்தை உருவாக்குகிற அரசாக, மக்களிடம் அமைதியையும் ஒற்றுமையையும் குலைக்கிற அரசாக ஒன்றிய அரசு இருக்கிறது.

இது போன்ற ஒன்றிய அரசு தமிழ்நாட்டுக்கு இழைக்கும் அநீதிகளுக்கு எதிரான பிரச்சாரத்தையும் எங்களுடைய சாதனைகளை குறித்த பிரச்சாரத்தையும் எங்களுடைய கழகத்தின் முன்னணி சொற்பொழிவாளர்கள் 22 பேர் தமிழ்நாட்டின் அனைத்து மாவட்டங்களுக்கும் தொகுதிவாரியாக சென்று மக்களிடையே எடுத்து சொல்ல இருக்கிறார்கள்.

அதற்காக 'தமிழ்நாடு தலைகுனியாது' என்ற தலைப்பிலே இந்த பிரச்சார பயணம் 01.02.2026 அன்று முதல் தொடங்கி நடைபெறுகிறது.